

“పరిశీలనా శక్తి మరియు నిర్ణయ శక్తికి ఆధారము - సైలెన్స్ శక్తి (శాంతి శక్తి) ”

ఈ రోజు నిర్వాణ స్థితి అనగా శబ్దానికి అతీతమైన శాంత స్వరూప స్థితిని అనుభవం చేయిస్తున్నారు. ఆత్మలైన మీ స్వధర్మము మరియు సుకర్మ, స్వ స్వరూపము, స్వదేశమే శాంతి. సంగమయుగ విశేష శక్తి కూడా శాంతిశక్తి. సంగమయుగీ ఆత్మలైన మీ అందరి లక్ష్యం కూడా ఇదే. ఇప్పుడు(స్వీట్ సైలెన్స్ హోమ్) మధురమైన శాంతిధామానికి వెళ్లాలి. ఇదే అనాది లక్షణము - స్వయం శాంత స్వరూపంగా ఉండాలి, అందరికీ శాంతిని ఇవ్వాలి. విశ్వంలో ఇప్పుడు ఈ శక్తినే అవసరము. అన్ని సమస్యలకు సమాధానము ఈ సైలెన్స్ శక్తి ద్వారానే లభిస్తుంది. ఎందుకు? సైలెన్స్ అనగా శాంత స్వరూప ఆత్మ ఏకాంతవాసిగా అయిన కారణంగా సదా ఏకాగ్రంగా ఉంటుంది మరియు ఏకాగ్రత ఉన్న కారణంగా విశేషించి రెండు శక్తులు సదా ప్రాప్తి అవుతాయి. ఒకటి - పరిశీలనా శక్తి, రెండవది - నిర్ణయ శక్తి. విశేషమైన ఈ రెండు శక్తులే వ్యవహారము లేక పరమార్థములోని అన్ని సమస్యలు తొలగించుకునేందుకు సహజ సాధనమవుతాయి.

పరమార్థ మార్గములో విఘ్న వినాశకులుగా అవ్వడానికి సాధనము - మాయను పరిశీలించడం, పరిశీలించిన తర్వాత నిర్ణయం తీసుకోవాలి. పరిశీలించలేని కారణంగానే భిన్న - భిన్నమైన మాయ రూపాలను దూరం నుండే పారద్రోలలేకున్నారు. పరమార్థమైన పిల్లల ఎదురుగా మాయ కూడా ఈశ్వరీయ రూపాన్ని రచించుకొని రాయల్గా వస్తుంది. దీనిని పరిశీలించేందుకు ఏకాగ్రతా శక్తి కావాలి. ఏకాగ్రతా శక్తి సైలెన్స్ శక్తితోనే ప్రాప్తిస్తుంది.

వర్తమాన సమయంలో బ్రాహ్మణ ఆత్మలలో పరివర్తనా వేగం తక్కువగా ఉంది. ఎందుకంటే మాయ రాయల్(రాయల్) ఈశ్వరీయ రోల్ - గోల్డ్ను(నకిలీ బంగారాన్ని) రియల్ గోల్డ్గా(అసలు బంగారం) భావిస్తున్నారు. దీని కారణంగా వర్తమానాన్ని పరిశీలించనందున ఏ మాటలు మాట్లాడుతున్నారు? నేను ఏదైతే చేశానో లేక చెప్పానో - అది సరిగ్గానే మాట్లాడాను. నేను దేనిలో తప్పు చేశాను! ఇలాగే నడవాల్సి వస్తుంది అని అంటారు. చేసింది, మాట్లాడింది తప్పే అయినా స్వయాన్ని తప్పుగా భావించరు. అందుకు కారణమేమి? పరిశీలనాశక్తి తక్కువగా ఉంది. మాయ రాయల్ రూపాన్ని రియల్ రూపంగా భావిస్తారు. పరిశీలనా శక్తి లేని కారణంగా యదార్థమైన నిర్ణయము కూడా తీసుకోలేరు. స్వ పరివర్తన చేసుకోవాలో లేక ఇతరులు పరివర్తన అవ్వాలి నిర్ణయం చేసుకోలేరు. అందువలన పరివర్తన వేగము తీవ్రంగా ఉండాలి. సమయము తీవ్ర వేగంతో ముందుకు వెళ్తూ ఉంది(పరిగెత్తుతూ ఉంది). కానీ సమయ ప్రమాణంగా పరివర్తన అవ్వడం మరియు స్వంత శ్రేష్ట సంకల్పాలతో పరివర్తనవ్వడం - ఈ రెండింటి ద్వారా లభించు ప్రాప్తులకు రాత్రికి పగలుకు ఉన్నంత తేడా ఉంది. ఉదాహరణానికి ఈ రోజుల్లో కార్లలో తిరుగుతారు కదా. ఒకటి దానంతట అదే స్టార్ట్(స్టార్ట్) అవుతుంది, రెండవది నెట్టడం ద్వారా స్టార్ట్ అవుతుంది. కనుక రెండింటికీ తేడా ఉంది కదా! సమయము నెట్టడం ద్వారా పరివర్తనవ్వడం అనగా పురుషార్థమనే కారును నెట్టడం ద్వారా నడిపించడం. అది కారులో వెళ్లడం కాదు, కారును నెట్టుకుంటూ నడిపించడం అవుతుంది. సమయము ఆధారంతో పరివర్తనవ్వడం అనగా మొత్తం ప్రాప్తిలో కేవలం కొంత భాగం మాత్రమే ప్రాప్తి చేసుకోవడం.

ఉదాహరణకు ఒకరు మొత్తానికి యజమాని, రెండవ రకంవారు కొద్దిగా షేర్లు తీసుకునేవారు. అధికారి అయిన యజమాని ఎక్కడ, కొద్దిగా భాగం పంచుకునేవారు ఎక్కడ? దీనికి కారణం ఏమిటి? శాంతిశక్తిని అనుభూతి చేయడం లేదు. శాంతి శక్తి ద్వారా పరిశీలనా శక్తి, నిర్ణయ శక్తి ప్రాప్తి అవుతాయి కనుక పరివర్తన తీవ్ర వేగంతో జరుగుతుంది. సైలెన్స్ శక్తి ఎంత గొప్పదో అర్థమయ్యిందా? సైలెన్స్ శక్తి క్రోధాగ్నిని శీతలంగా చేస్తుంది. సైలెన్స్ శక్తి వ్యర్థ సంకల్పాల అలజడిని సమాప్తం చేయగలదు. సైలెన్స్ శక్తి ఎంతటి పాత సంస్కారాలనైనా సమాప్తం చేసేస్తుంది. సైలెన్స్ శక్తి అనేక రకాల మానసిక రోగాలను సహజంగా సమాప్తం చేయగలదు. సైలెన్స్ శక్తి శాంతిసాగరుడైన తండ్రితో అనేక ఆత్మలను మిలనం చేయించగలదు. సైలెన్స్ శక్తి అనేక జన్మల నుండి భ్రమిస్తున్న ఆత్మలకు గమ్యాన్ని అనుభూతి చేయిస్తుంది. సైలెన్స్ శక్తి మహాన్ ఆత్మలుగా, ధర్మాత్మలుగా చేస్తుంది. సైలెన్స్ శక్తి ఒక్క సెకండులో మూడు లోకాలలో విహరింపజేస్తుంది. సైలెన్స్ శక్తికి ఎంత మహానత ఉందో అర్థమయ్యిందా? సైలెన్స్ శక్తి తక్కువ శ్రమ, తక్కువ ఖర్చుతో ఎక్కువ ప్రాప్తిని చేయిస్తుంది. సైలెన్స్ శక్తి సమయం యొక్క ఖజానాలో కూడా పాదుపు చేయిస్తుంది అనగా తక్కువ సమయంలో ఎక్కువ సఫలతను పొందగలరు. సైలెన్స్ శక్తి హాహాకారాల నుండి జయ జయ ధ్వనులను చేయిస్తుంది. సైలెన్స్ శక్తి సదా తమ కంఠంలో సఫలతా మాలలను ధరింపజేయిస్తుంది. జయ జయ ధ్వనులు జరిగాయి, మాలలు కూడా పడ్డాయి. ఇక మిగిలించి ఏమిటి? అన్నీ అయిపోయాయి కదా! మీరు ఎంత మహాన్ గా ఉన్నారో విన్నారా? ఈ మహాన్ శక్తిని పనిలో తక్కువగా ఉపయోగిస్తున్నారు.

మాటలతో బాణాలు వేయడం వచ్చేసింది. ఇప్పుడు శాంతి బాణాలు వేయండి. దీని ద్వారా ఇసుకలో కూడా పచ్చదనం తీసుకురాగలరు. ఎంత కఠినమైన పర్వతమైనా కావచ్చు కానీ నీళ్లు తీయగలరు. వర్తమాన సమయంలో శాంతిశక్తిని ఆచరణలోకి తీసుకురండి. మధువన భూమి కూడా ఎందుకు ఆకర్షిస్తుంది? ఇక్కడ శాంతి అనుభూతి అవుతుంది కదా! అలాగే నలువైపులా ఉన్న సేవాకేంద్రాలను మరియు ప్రవృత్తి స్థానాలను శాంతి కుండంగా తయారు చేయండి. అప్పుడు నలువైపులా ఉన్న శాంతికిరణాలు విశ్వంలోని ఆత్మలను శాంతిని అనుభూతి చేసేందుకు ఈ వైపుకు ఆకర్షిస్తాయి. అయస్కాంతంలా అవుతాయి. మీ అన్ని స్థానాలు శాంతి ప్రాప్తిని కలిగించే అయస్కాంతాలుగా అయ్యే సమయం వస్తుంది. మీరు వెళ్లవలసిన అవసరం ఉండదు. వారే స్వయంగా వచ్చేస్తారు. అయితే ఎప్పుడు? ఎప్పుడైతే అందరిలో శాంతి యొక్క మహాన్ శక్తి నిరంతరము సంకల్పాలలో, మాటలలో మరియు కర్మలలో వస్తుందో అప్పుడే మీరు మాస్టర్ శాంతి దేవతలుగా అవుతారు. కావున ఏమి చెయ్యాలో ఇప్పుడు అర్థమయ్యిందా? మంచిది.

(ఈ రోజు ఉదయం మధువనంలో కర్ణాటక జోన్ కు చెందిన ఒక సోదరుడు అకస్మాత్తుగా హార్డ్ డిప్రెషన్ అయినందున శరీరాన్ని వదిలేశాడు. వారి అంతిమ సంస్కారం ఆబూలోనే చేయబడింది).

ఈ రోజు ఏ పాఠము చదువుకున్నారు? కర్ణాటక గ్రూపు ఏ పాఠాన్ని పక్కా చేసుకున్నారు? సదా ఎవర్ రెడీగా ఉండే పాఠాన్ని పక్కా చేసుకున్నారా? సదా దేహము, దేహ సంబంధాలు, పదార్థాలు, సంస్కారాలు అన్నింటి యొక్క పెట్టె - బెడ్డింగు సదా మూయబడి ఉండాలి. చిత్రంలో కూడా సర్దుకునే శక్తిని ఎలా చూపిస్తారు? ప్యాక్ చేయబడిన పెట్టె-బెడ్డింగు చూపిస్తారు కదా! సంకల్పంలో కూడా ఇంకా ఈ పని చెయ్యబట్టింది, ఇలా తయారవ్వవలసింది, ఇంకా కొంత మిగిలిపోయింది అని రాకూడదు.

సెకండులో రెడీ అయిపోవాలి. సమయం పిలుపు వస్తున్నే సదా ఎవరెడీగా ఉండాలి. ఇప్పుడు ఈ పాఠం పక్కా చేసుకున్నారు కదా? ఇందులో కూడా ఆ ఆత్మ యొక్క భాగ్యరేఖ గీయబడింది. అక్కడైతే అగ్ని సంస్కారం చేయు సమయంలో ఒక పండితుడిని లేక బ్రాహ్మణుడిని పిలుస్తారు. అతను కూడా పేరుకు మాత్రమే బ్రాహ్మణుడుగా ఉంటాడు. కానీ ఇక్కడ ఎంతమంది బ్రాహ్మణుల చేయి తగిలింది? ఇది గొప్ప తీర్థ స్థానము, ఇక్కడుండేవారు సర్వ శ్రేష్ఠ బ్రాహ్మణులు. స్మృతిలో ఉండినందువలన లభించిన సహాయోగం - ఇది ఎంత శ్రేష్ఠ భాగ్యమయ్యింది! కావున సదా ఎవరెడీగా ఉండే విశేష పాఠాన్ని అందరూ చదువుకున్నారు(అతని యుగల్ను చూస్తూ బాబా మాట్లాడారు). ఏ పాఠము చదువుకున్నావు? నీ సఫలతా స్వరూపాన్ని చూపించావు. మహావీర వనితవు. శక్తి రూపం యొక్క ప్రత్యక్ష స్వరూపాన్ని చూపించావు. మంచిది.

సదా తమ స్వ స్వరూపం, స్వ ధర్మం, శ్రేష్ఠ కర్మ, స్వ దేశం యొక్క స్మృతి స్వరూపులు, శాంతమూర్తులు, సదా శాంతి శక్తి ద్వారా సర్వులను శాంత స్వరూపులుగా చేయువారు, శాంతి సాగరుని శాంతి అలలలో సదా ఓలలాడుతూ అనేకుల పట్ల ధర్మాత్మలు, మహాన్ ఆత్మలుగా అయ్యేవారు, ఇలాంటి శాంతిశక్తి స్వరూపులైన శ్రేష్ఠ పుణ్యాత్మలుగా అయ్యేవారు - ఇటువంటి ఆత్మలకు బాప్ దాదా ప్రియస్మతులు మరియు నమస్తే.

పార్టీలతో :- 1. మహావీర పిల్లల వాహనము - శ్రేష్ఠ స్థితి మరియు వారి అలంకారాలు - సర్వ శక్తులు - అందరూ స్వయాన్ని మహావీరులుగా భావిస్తున్నారు కదా? మహావీరులు అనగా సదా శస్త్రధారులు. శక్తులను లేక పొండవులను సదా వాహనంలో చూపిస్తారు, అంతేకాక వారికి శస్త్రాలు కూడా చూపిస్తారు. శస్త్రాలు అనగా అలంకారాలు. కనుక వాహనధారులు మరియు అలంకారధారులు కూడా అయ్యారు. వాహనం అనగా శ్రేష్ఠ స్థితి, అలంకారాలు అనగా సర్వశక్తులు. ఇలాంటి వాహనధారులు మరియు అలంకారధారులే సాక్షాత్కార మూర్తులుగా అవ్వగలరు. కావున సాక్షాత్తుగా తయారై అందరికీ తండ్రి సాక్షాత్కారమును చేయించాలి - ఇదే మహావీర పిల్లల కర్తవ్యము.

మహావీరులు అనగా సదా ఎగిరేవారు. కావున అందరూ ఎగిరేవారు అనగా ఎగిరేకళలో ఉండేవారు కదా! ఇప్పుడు ఎక్కేకళ కూడా సమాప్తమైపోయింది. జంప్ చెయ్యడం కూడా సమాప్తమైపోయింది. ఇప్పుడు ఎగరాలి. ఎగిరారు మరియు చేరుకున్నారు. ఎగిరే కళలోకి వెళ్లినట్లైతే ఇతర అన్ని విషయాలు క్రింద ఉండిపోతాయి. క్రింద ఉన్న వస్తువులను, పరిస్థితులను, వ్యక్తులను దాటుకునే అవసరమే ఉండదు. ఎగిరిపోతూ ఉంటే నదులు, కాలువలు, పర్వతాలు, వృక్షాలు అన్నీ దాటుకుంటూ వెళ్తారు. పెద్ద పర్వతం కూడా ఒక బంతిలా అయిపోతుంది. ఎగిరేకళలోని వారికి పరిస్థితులు కూడా ఒక ఆటబొమ్మ వలె ఉంటాయి. పైకి వెళ్లినట్లైతే పెద్ద పెద్ద దేశాలు, గ్రామాలు అన్నీ ఎలా అనిపిస్తాయి? ఆటబొమ్మల వలె అనిపిస్తాయి కదా, మాడల్ గా అనిపిస్తాయి. కావున ఇక్కడ కూడా ఎగిరేకళలో ఉండేవారికి ఎటువంటి పరిస్థితులైనా, విఘ్నాలైనా ఒక ఆట లేక ఆటబొమ్మ వలె ఉంటాయి. చీమల వలె ఉంటాయి. చీమలు కూడా బ్రతికిన చీమలు కాదు, మరణించిన చీమలు. బ్రతికి ఉన్న చీమలైతే అప్పుడప్పుడు మహావీరులను కూడా క్రింద పడేస్తాయి. కనుక చీమలు కూడా మరణించిన చీమలు. పర్వతం కూడా ఆవగింజ కాదు దూదితో సమానము. ఇలాంటి మహావీరులుగా ఉన్నారు కదా!

2. మాయాజీతులుగా అవ్వడంతో పాటు ప్రకృతిజీతులుగా కూడా అవ్వండి.

సదా మాయను జయించినవారిగా, ప్రకృతిని జయించినవారిగా ఉన్నారా? మాయాజీతులుగా అయితే అవుతూ ఉన్నారు కానీ ప్రకృతిజీతులుగా కూడా అవ్వండి. ఎందుకంటే ఇప్పుడు ప్రకృతి చాలా అలజడి చెందనున్నది. అలజడిలో కూడా అచంచలంగా ఉండండి. ఇలా అచంచలంగా అయ్యారా? అప్పుడప్పుడు సముద్రము తన జల ప్రభావాన్ని చూపిస్తే, అప్పుడప్పుడు భూమి తన ప్రభావాన్ని చూపిస్తుంది. ఒకవేళ ప్రకృతిజీతులుగా అయినారంటే ప్రకృతిలో జరిగే ఏ అలజడి అయినా మిమ్ములను కదిలించలేదు. సదా సాక్షిగా ఉండి ఆట అంతా చూస్తూ ఉంటారు. ఏ విధంగా ఫలిస్తాలను సదా ఉన్నతమైన పర్వతం పై చూపిస్తారు, కనుక ఫలిస్తాలైన మీరు సదా ఉన్నతమైన స్థితిలో అనగా ఎత్తైన పర్వతం పై ఉండువారు. ఇలాంటి ఉన్నతమైన స్థితిలో ఉంటున్నారా? ఎంత ఉన్నతంగా ఉంటే అంత స్వతహాగానే అలజడి నుండి అతీతంగా ఉంటారు. ఇప్పుడు చూడండి, ఇక్కడ పర్వతం పైకి వచ్చినట్లైతే క్రింద ఉన్న అలజడితో స్వతహాగానే అతీతంగా ఉన్నారు కదా! పట్టణాలలో ఎంత అలజడి ఉంది, ఇక్కడ ఎంత శాంతిగా ఉంటుంది. స్థూల స్థానంలో కూడా తేడా ఉన్నప్పుడు ఉన్నత స్థితికి, సాధారణ స్థితికి రాత్రికి, పగులుకు ఉన్నంత తేడా ఉంటుంది కదా.

ప్రశ్న:- ఎలాంటి గుర్తింపు బుద్ధిలో స్పష్టంగా ఉంటే సమర్థ ఆత్మలుగా అవుతారు ? **సమా :-** సమయము మరియు స్వయం యొక్క గుర్తింపు బుద్ధిలో స్పష్టంగా ఉంటే సమర్థ ఆత్మలుగా అవుతారు. ఎందుకంటే సంగమయుగ సమయము శ్రేష్ట భాగ్యాన్ని తయారు చేసుకునే సమయము. మొత్తం కల్పానికి శ్రేష్ఠాతి శ్రేష్ఠమైన భాగ్యాన్ని ఇప్పుడే తయారు చేసుకోగలరు. సంగమ యుగంలోనే తండ్రి ద్వారా అన్న అధికారాలు ప్రాప్తి అవుతాయి. అనగా మీరు అధికారి ఆత్మలు, శ్రేష్ఠ ఆత్మలు, శ్రేష్ఠ ప్రాణిభాగాన్ని పొందేవారు. సదా ఇది వ్యతిరేకం ఉంటే సమర్థముగా అవుతారు. సమర్థంగా అయినందున మాయాజీతులుగా అవుతారు. సమర్థ ఆత్మలు విఘ్నవినాశకులుగా ఉంటారు. సంకల్పంలో కూడా విఘ్నాలు రాజాలవు. మాస్టర్ సర్వశక్తివంతులు సదా విఘ్న వినాశకులుగా ఉంటారు. మంచిది.

వరదానము:- “జ్ఞానంలోని గుహ్యమైన విషయాలను వింటూ,

వాటిని స్వరూపంలోకి తీసుకొచ్చే జ్ఞానయుక్త ఆత్మ భవ ”

జ్ఞానయుక్త ఆత్మలు ప్రతి విషయంలో స్వరూపాన్ని అనుభవం చేస్తారు. ఉదాహరణానికి వినడం మంచిగా అనిపిస్తుంది, గుహ్యంగా కూడా అనిపిస్తుంది. కానీ వినడంతో పాటు ఇముడ్చుకోవడం అనగా స్వరూపంగా అవ్వడం - ఇందుకు కూడా అభ్యాసముండాలి. నేను ఆత్మ నిరాకారుడను - ఈ మాటను మాటి మాటికి వింటున్నారు కానీ నిరాకార స్థితిని అనుభవం చేస్తూ వినండి. ఏ పాయింటు వింటారో, అది అనుభవమవ్వాలి. దీనితో శుద్ధ సంకల్పాల ఖజానా జమ అవుతూ పోతుంది. బుద్ధి దీనిలోనే బిజీగా ఉన్నట్లైతే వ్యర్థ సంకల్పాల నుండి సహజంగానే దూరమైపోతారు.

సోగ్స్ :- “జ్ఞానము మరియు అనుభవాల డబల్ అథారిటీ ఉన్నవారు

మస్త్ ఫకీర్లు లేక రమతా యోగులు ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) మాస్టర్ సర్వశక్తివంతులు సదా ఎలా ఉంటారు ? () అ) విఘ్న వినాశకులు ఆ) విజయులు ఇ) అధికారులు

2) శుద్ధసంకల్పాల ఖజానా జమ అవ్వాలంటే జ్ఞాన పాయంటను..... చేయాలి.

3) ఫరిస్తాలు సదా () అ) తేలికగా ఉంటారు ఆ) ఉన్నతమైన స్థితిలో ఉంటారు ఇ) మాయాజీతులుగా ఉంటారు

4) మహావీర పిల్లల వామానం

5) కర్ణాటక గ్రామ వారు ఏ పాఠాన్ని ఏకాగ్ర చేసుకున్నారు ()

అ) సదా ఎవర్ రెడీ ఆ) స్వస్తి భవ అనే వరదానం ఇ) సర్దుకునే శక్తి ఉండాలి

6) సంగమయూగ ఆత్మల లక్ష్యము () అ) స్వీట్ హోమ్ కు వెళ్లాలి ఆ) సత్యయుగానికి వెళ్లాలి ఇ) ఫరిస్తాలుగా అవ్వాలి

7) శాంతి స్వరూప ఆత్మలకు ప్రాప్తి అయ్యే రండు శక్తులు,

8) పరమాత్మ పిల్లల ముందుకు మారు వచ్చే రూపము

9) వర్తమాన సమయంలో బ్రాహ్మణ ఆత్మలకు తక్కువగా ఉంది.

10) జతపరచుము -

ఎ) తప్పును తప్పుగా భావించరు కి) సైలెన్స్ శక్తి ()

బి) క్రాధార్మిని శీతలం చేస్తుంది ఖ) సేవాకేంద్రాలు ()

సి) ఇసుకలో ఏర్పడనం గి) రమాయోగులు ()

డి) శాంతి కుండము ఫి) మహావీరులు ()

ఇ) సాక్షాత్కార మార్పులు చి) ఏరిశీలనా శక్తిలో లాపము ()

ఎఫ్) సదా ఎగిరేవారు ఛి) శస్త్రాలు ()

జి) తండ్రి ద్వారా సర్వ అధికారాలు జి) సాక్షిగా ఉండి ఆట చూస్తారు ()

హెచ్) డబల్ అథారిటీ ఝ) వాహనధారులు, అలంకారధారులు ()

ఐ) అలంకారాలు టి) సంగమ యుగము ()

జె) ప్రకృతిజీవులు థి) శాంతి బాణాలు ()